

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: रा.रसे-२०१५/प्र.क्र.५३८/आरोग्य-५,**  
गोकुळदास तेजपाल रुग्णालय आवार, कॉम्प्लेक्स बिल्डींग,  
८ व १० वा मजला, लोकमान्य टिळक मार्ग, मुंबई.  
तारीख: २० सप्टेंबर, २०१६.

**वाचा :**

- १) सार्वजनिक आरोग्य विभाग, शासन निर्णय क्र.बीबीटी-१०९६/प्र.क्र.११५/आ-६, दि.२ जुलै, २०१६.
- २) सार्वजनिक आरोग्य विभाग, शासन निर्णय क्र.बीबीटी-१०९६/प्र.क्र.११५/आ-६, दि.४ जुलै, २०१६.
- ३) राज्य रक्त संक्रमण परिषद, महाराष्ट्र राज्य, मुंबई या परिषदेच्या दि. ३ सप्टेंबर, २०१५ रोजी झालेल्या नियामक मंडळाच्या ३२ व्या बैठकीचे इतिवृत्त.

**प्रस्तावना :**

देशात कार्यरत असलेल्या विविध रक्तपेढ्या व रक्त संक्रमण व्यवस्थेतील त्रुटी व कमतरता निर्देशित करून रक्तपेढी यंत्रणेमध्ये गैरव्यवहार, त्रुटी व कमतरता नष्ट करण्यासाठी निश्चित कालबद्ध कार्यक्रम अंमलात आणणे व हा कार्यक्रम न्यायालयासमोर सादर करण्याचे आदेश केंद्र शासन, राज्य शासन व केंद्रशासित प्रदेश यांना देण्याबाबत सन १९९२ मध्ये सर्वोच्च न्यायालयात एक सार्वजनिक हिताची जनहित याचिका दाखल करण्यात आली होती. या याचिकेसंदर्भात सर्वोच्च न्यायालयाने दिलेल्या आदेशास अनुसरून राज्य शासनाने दि. २ जुलै, १९९६ रोजीच्या शासन निर्णयान्वये “राज्य रक्त संक्रमण परिषद” या स्वायत्त संस्थेची निर्मिती केली आहे. या संस्थेचा मूळ उद्देश राज्यात सुरक्षित रक्ताचा मुबलक पुरवठा वाजवी किंमतीत व्हावा हा आहे.

सर्वोच्च न्यायालयाच्या उक्त आदेशानुसार राज्य संक्रमण परिषदेचे अध्यक्ष, सचिव, सार्वजनिक आरोग्य विभाग असणे अपेक्षित होते. मात्र तत्कालीन मा.मंत्री (आरोग्य) यांच्या अध्यक्षतेखाली झालेल्या बैठकीत सचिव, वैद्यकीय शिक्षण व औषधी द्रव्ये विभाग यांची अध्यक्ष व संचालक, आरोग्य सेवा, मुंबई यांची सदस्य सचिव म्हणून राज्य रक्त संक्रमण परिषदेवर नियुक्ती करण्याचा निर्णय घेण्यात आला. त्यानुसार वरील संदर्भ क्र.१ च्या शासन निर्णयान्वये सचिव, वैद्यकीय शिक्षण व औषधी द्रव्ये यांची राज्य रक्त संक्रमण परिषदेच्या अध्यक्ष पदी नियुक्ती करण्यात

आली आहे. राज्य रक्त संक्रमण परिषदेच्या नियामक मंडळाच्या दि.१४/०९/२०११ रोजीच्या बैठकीत राज्य रक्त संक्रमण परिषदेच्या कामकाजात सुसूत्रता आणण्याच्या दृष्टीने तत्कालीन अपर मुख्य सचिव, सार्वजनिक आरोग्य विभाग हे राज्य रक्त संक्रमण परिषदेचे अध्यक्ष म्हणून कामकाज पाहतील असा ठराव मंजूर करण्यात आला आहे. सद्यस्थितीत प्रधान सचिव, सार्वजनिक आरोग्य हे राज्य रक्त संक्रमण परिषदेचे कामकाज हाताळत आहेत. त्यामुळे शासन मान्यतेने राज्य रक्त संक्रमण परिषदेवर सचिव, सार्वजनिक आरोग्य यांची अध्यक्ष व सचिव, वैद्यकीय शिक्षण व औषधी द्रव्ये यांची सहअध्यक्ष म्हणून नियुक्ती करण्याची बाब शासनाच्या विचाराधीन होती.

तसेच, सदर परिषदेची स्थापना होऊन १९ ते २० वर्षांचा कालावधी उलटून गेला आहे. या परिषदेत नामनिर्देशित असलेल्या व्यक्ती सद्यःस्थितीत सेवानिवृत्त झाल्या असल्याची शक्यता आहे. राज्यात केंद्र पुरस्कृत राष्ट्रीय एड्स नियंत्रण कार्यक्रम राबविण्याकरिता राज्यस्तरीय महाराष्ट्र राज्य एड्स नियंत्रण सोसायटी व बृहन्मुंबई महानगरपालिका क्षेत्राकरीता मुंबई जिल्हे एड्स नियंत्रण सोसायटी यांची स्थापना करण्यात आली आहे. या संस्थांचे उद्दीष्ट व कार्य- सुरक्षित रक्त पुरवठा करणे - याकरीता राज्य रक्त संक्रमण परिषदेमध्ये प्रकल्प संचालक, महाराष्ट्र राज्य एड्स नियंत्रण सोसायटी व प्रकल्प संचालक, मुंबई जिल्हे एड्स नियंत्रण सोसायटी, मुंबई यांचा देखील समावेश करून राज्य रक्त संक्रमण परिषदेच्या सदस्यांमध्ये बदल करण्याची बाब शासनाच्या विचाराधीन होती.

### शासन निर्णय :

राज्य रक्त संक्रमण परिषदेच्या सदस्यांमध्ये खालीलप्रमाणे बदल करण्यास शासन मान्यता देण्यात येत आहे.

१) अपर मुख्य सचिव/प्रधान सचिव/सचिव (सार्वजनिक आरोग्य)	-	अध्यक्ष
२) अपर मुख्य सचिव/प्रधान सचिव/सचिव (वैद्यकीय शिक्षण व औषधी द्रव्ये)	-	सहअध्यक्ष
३) अपर मुख्य सचिव/प्रधान सचिव/सचिव (वित्त)	-	सदस्य
४) आयुक्त, अन्न व औषध प्रशासन, मुंबई	-	सदस्य
५) संचालक, आरोग्य सेवा, आरोग्य सेवा संचालनालय, मुंबई	-	सदस्य सचिव
६) प्रकल्प संचालक, महाराष्ट्र राज्य एड्स नियंत्रण सोसायटी, मुंबई	-	सदस्य
७) प्रकल्प संचालक, मुंबई जिल्हे एड्स नियंत्रण सोसायटी, मुंबई	-	सदस्य
८) संचालक, वैद्यकीय शिक्षण व संशोधन, मुंबई	-	सदस्य
९) उप नियंत्रक (औषधे), पश्चिम क्षेत्र, भारत सरकार, मुंबई	-	सदस्य
१०) प्राध्यापक, संक्रमण चिकित्सा विभाग, टाटा मेमोरिअल रुग्णालय, मुंबई	-	सदस्य
११) प्राध्यापक, संक्रमण चिकित्सा विभाग, के.ई.एम. रुग्णालय, मुंबई	-	सदस्य

१२) प्रतिनिधी, इंडियन मेडिकल असोसिएशन, मुंबई	- सदस्य
१३) प्रतिनिधी, स्वयंसेवी रक्तदाता संघटन.	- सदस्य
१४) प्रतिनिधी, उद्योग, संक्रमण चिकित्सा.	- सदस्य
१५) प्रतिनिधी, महाराष्ट्र रेड क्रॉस संस्था, मुंबई.	- सदस्य
१६) संचालक, जनकल्याण ब्लड बँक, पुणे.	- सदस्य
१७) डॉ.विकी रुघवानी, अध्यक्ष, थॅलेसिमिया सोसायटी, नागपूर.	- विशेष निमंत्रित

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९२०१७४८३९१४१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं. रा. मोरे)

उप सचिव, महाराष्ट्र शासन.

प्रत,

१. अपर मुख्य सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.
२. प्रधान सचिव, सार्वजनिक आरोग्य विभाग, मंत्रालय, मुंबई.
३. प्रधान सचिव (वित्त), मंत्रालय, मुंबई.
४. आयुक्त, अन्न व औषध प्रशासन, वांद्रे कुर्ला कॉम्प्लेक्स, वांद्रे, मुंबई.
५. आयुक्त (कुटुंब कल्याण) तथा अभियान संचालक, राष्ट्रीय आरोग्य अभियान, मुंबई.
६. प्रकल्प संचालक, महाराष्ट्र राज्य एड्स नियंत्रण सोसायटी, वडाळा, मुंबई.
७. प्रकल्प संचालक, मुंबई जिल्हे एड्स नियंत्रण सोसायटी, वडाळा, मुंबई.
८. संचालक, आरोग्य सेवा, आरोग्य सेवा संचालनालय, मुंबई.
९. संचालक, राज्य रक्त संक्रमण परिषद, रविंद्र अँनेक्स, चर्चगेट, मुंबई.
१०. मा. मुख्यमंत्री यांचे खाजगी सचिव, मंत्रालय, मुंबई.
११. मा. मंत्री (सार्वजनिक आरोग्य) यांचे खाजगी सचिव, मंत्रालय, मुंबई.
१२. मा. राज्यमंत्री (सार्वजनिक आरोग्य) यांचे खाजगी सचिव, मंत्रालय, मुंबई.
१३. उप नियंत्रक (औषधे), पश्चिम क्षेत्र, भारत सरकार, मुंबई.

१४. प्राध्यापक, संक्रमण चिकित्सा विभाग, टाटा मेमोरिअल रुग्णालय, मुंबई.
१५. प्राध्यापक, संक्रमण चिकित्सा विभाग, के.ई.एस. रुग्णालय, मुंबई.
१६. प्रतिनिधी, इंडियन मेडिकल असोसिएशन, मुंबई.
१७. प्रतिनिधी, स्वयंसेवी रक्तदाता संघटन.
१८. प्रतिनिधी, उद्योग, संक्रमण चिकित्सा.
१९. प्रतिनिधी, महाराष्ट्र रेड क्रॉस संस्था, मुंबई.
२०. प्रतिनिधी, संचालक, जनकल्याण ब्लड बँक, पुणे .
२१. डॉ.विंकी रुघवानी, अध्यक्ष, थॅलेसिमिया सोसायटी, नागपूर.
२२. निवडनस्ती (आरोग्य-५)

(\* अनुक्रमांक १३ ते २२ येथे नमूद प्रती राज्य रक्त संक्रमण परिषदेमार्फत रवाना कराव्यात.)